

बाबा ! बाबा ! मिठा बाबा ! मुंहिजी दिलि आहे त कुछु दींह जीवन धारणु कयो। तवहां बि बुढिड़ाइप में बचनि जी सेवा जो सुखु माणियो ऐं मूंखे बि पिता जे कृपा वात्सल्य जो आनंद बखशीश कयो। दिव्य देहि ऐं इच्छा मई जीवनु विधाता खां वठी द्रियांव। बाबा ! कृपा करियो ब्रारिड़े जो अंगलु मजो। तवहां जे रहण सां घणनि जो कल्याणु थींदो पंहिजे दर्शन जे दान ऐं उमापति रमा पति जो जसु बुधाए लोकनि खे कृतार्थ कयो। प्यारे श्रीराम लाल जा इहे सुधा सरिस ब्रोल बुधी ऐं प्रभू अ जो चंद्र मुखड़ो निहारे गीध राज जी दिलि ठरी पई। वरी जो मथां प्राण प्यारे श्रीराम जे प्रेम आंसुनि जो मींहु पयुसि उनमें गीध राज जो सजो शरीर प्रफुलित थी वियो। खिली चवण लगो:

मिठा रघुवर ! सचु बुधायांव पंहिजे दिलि जो हालु ? वेसहु कंदो ? मां त हिन मरण जे समान चारई फल बि न थो समुझां। मुंहिजे हीअ मरण जी साराह सारी विश्व में गाइबी। तवहां ई बुधायो लाल ! मां सचु थो चवां न महाराज मिठनि जटायू अ दे निहारे मुशिकयो जणु मौन स्वीकृति दिनी त बा जो चवण सत्य आहे।

करुणा वत्सल श्रीराम जी सदाई जै।

